

महिला व बालविकास विभागांतर्गत राज्यात कार्यरत असलेल्या महिला व बाल विकासाच्या विविध शासकीय संस्थांमध्ये गट-ड संवर्गातील रिक्त पदांवर शासनाच्या सुरक्षा रक्षक मंडळाकडून / बाह्य यंत्रणेकडून (Out Sourcing) कामे करून घेणेबाबत

महाराष्ट्र शासन
महिला व बाल विकास विभाग
शासन निर्णय क्र. मबावि-२०१४/प्र.क्र.१२९/का-७
३ रा मजला, नवीन प्रशासन भवन,
हुतात्मा राजगुरु चौक, मादाम कामा मार्ग,
मंत्रालय, मुंबई-४०० ०३२.
दिनांक - २३ नोव्हेंबर, २०१६

- वाचा :** १) आयुक्त, महिला व बाल विकास, पुणे यांचे पत्र क्र.मबाविआ/आस्था/प्रति.नियु/कार्य/२०१६/३५३२, दिनांक २८.०६.२०१६
- २) वित्त विभाग, शासन परिपत्रक क्रमांक क्र.पदनि-२०१०/८४/१०/विसु-१, दिनांक २७.०९.२०१०
- ३) वित्त विभाग, शासन परिपत्रक क्रमांक क्र.पदनि-२०१०/प्र.क्र.११/१३/विसु-१, दिनांक ०२.०३.२०१३
- ४) वित्त विभाग, शासन परिपत्रक क्रमांक क्र.पदनि-२०१०/११२/१३/विसु-१, दिनांक २७.०९.२०१०
- ५) वित्त विभाग, शासन परिपत्रक क्रमांक क्र.पदनि-२०१३/प्र.क्र.११/१३/विसु-१, दिनांक ०२.०२.२०१३
- ६) वित्त विभाग, शासन परिपत्रक क्रमांक क्र.पदनि-२०१३/११२/१३/विसु-१, दिनांक ०२.१२.२०१३
- ७) वित्त विभाग, शासन परिपत्रक क्रमांक क्र.विअप्र-२०१३/प्र.क्र.३०/२०१३/विनियम-भाग-२, दिनांक १७.०४.२०१५
- ८) सामान्य प्रशासन विभाग, शासन निर्णय क्रमांक क्र.मासैम-१०९९/२३९०/प्र.क्र.२४४/९९/२८, दिनांक १८.०१.२००२
- ९) वित्त विभाग, शासन परिपत्रक क्रमांक क्र.पदनि-२०१६/२९/१६/विसु-१, दिनांक ०२.०८.२०१६

प्रस्तावना :-

आयुक्त, महिला व बाल विकास, पुणे यांच्या अधिपत्याखालील शासकीय / निमशासकीय संस्था मधील गट-क व गट-ड संवर्गातील पदे मोठ्या प्रमाणात रिक्त आहेत. सदर रिक्त पदांचे काम उपलब्ध शासकीय / निमशासकीय कार्यालय / संस्थेमध्ये महिला व बाल यांची सुरक्षा, संरक्षण व त्यांना देण्यात येणारे सोईसुविधा, संस्थेमधील लाभार्थ्यांचे आरोग्य, शिक्षण, प्रशिक्षण, पुनर्वसन, सर्वांगिण हित, महिला / मुलांचे संस्थेमध्ये मुलांचे पळून जाण्याचे वाढलेले प्रमाण व त्यामुळे शासकीय संस्थेमध्ये अप्रिय घटना घडण्याची शक्यता नाकारता येत नाही. विभागाच्या योजनांची प्रभावीपणे / परिणामकारकपणे अंमलबाजवणी करण्यासाठी विभागाच्या राज्यामधील विविध ठिकाणी असलेल्या शासकीय / अशासकीय संस्थेमधील महिला मुले-मुली यांचे संरक्षण व त्यांना द्यावयाच्या सोयी सुविधा, संस्थेमधील लाभार्थ्यांचे आरोग्य, शिक्षण, प्रशिक्षण, पुनर्वसन व सर्वांगिण हित इ. बाबींचा विचार करता विभागाच्या मुख्यालय, क्षेत्रीय कार्यालय व शासकीय / अशासकीय संस्थांमध्ये ज्या ज्या ठिकाणी आवश्यकता व तातडीची गरज आहे, अशा ठिकाणी शासनाच्या सुरक्षा मंडळाकडून / ई-टेंडर कॉल करून व तुलनात्मकदृष्ट्या ज्यांचे दर कमी आहेत अशा नोंदणीकृत अशासकीय संस्थांकडून करावयाची आहे. या नियुक्ती करतांना शासनाची १० ते २५ टक्के इतकी बचत होईल तसेच घेतलेल्या सेवेचे कोणतेही उत्तरदायित्व शासनावर राहणार नाही याची दक्षता घ्यावी. अशा रितीने गट-ड पदांकरिता नियुक्ती करून घेण्याच्या प्रस्तावास प्रशासकीय मंजूरी देण्याची बाब शासनाच्या विचाराधीन होती.

शासन निर्णय :-

महिला व बाल विकास विभागाच्या क्षेत्रीय स्तरावरील कार्यालय तसेच शासकीय / निमशासकीय संस्थामध्ये विविध संवर्गातील / प्रकारची मोठ्या प्रमाणावर रिक्त असलेली पदे तसेच विभागात कार्यरत / मंजूर असलेली सुरक्षा रक्षक, स्वयंपाकी, सफाईगार या संवर्गातील कर्मचारी गैरहजर राहिला तर त्या संवर्गातील कामकाज ठप्प होते किंवा त्याठिकाणी पर्यायी व्यवस्था नसते. महिला व बालविकास विभागामार्फत राबविण्यात येणाऱ्या योजना सामाजिक कायदे व सामाजिक मुल्याशी निगडित असल्यामुळे हा विषय अत्यंत संवेदनशील आहे. विभागाच्या शासकीय / निमशासकीय महिला / बालकांच्या संस्था, क्षेत्रीय कार्यालय तसेच मुख्यालय स्तरावर बाह्य यंत्रणेकडून (Out Sourcing) ही कामे करून घेण्याकरिता कर्मचारी उपलब्ध करून घेण्याची शासनाच्या प्रचलित धोरण व नियमाचे काटेकोरपणे पालन करून प्रशासकीय मान्यता देण्यात येत आहे. सदरची नियुक्ती ही केवळ रिक्त पदांवर व शासनाच्या योजनांचे प्रभावीपणे व यशस्वीरित्या राबविण्याकरिता येणारी अडचणींवर तोडगा काढण्याच्या दृष्टीने मान्यता देण्यात येत आहे. तद्वतच, वाचा क्र.८ येथील शासन निर्णयानुसार महाराष्ट्र राज्यातील माजी सैनिकांचे पुनर्वसन व कल्याणकारी सुरक्षा कार्यक्रम राबविण्यासाठी माजी सैनिक महामंडळाची (MESCO) स्थापना केली आहे. त्यानुसार सुरक्षा रक्षक या पदांवर नेमणूक करतांना ते शासनाच्या सुरक्षा रक्षक मंडळाकडूनच उपलब्ध करून घ्यावयाचे आहेत. तसेच याकरिता होणारा खर्च हा वाचा क्र.९ येथील वित्त विभाग शासन परिपत्रकातील तरतुदींचे / अटींचे पालन करण्याची जबाबदारी आयुक्तालय, पुणे यांची राहणार आहे.

०२. उपरोक्त वित्त विभागाच्या शासन निर्णय दिनांक २७.०९.२०१० व ०२.०२.२०१३ मध्ये नमूद केलेल्या अटींचे अधिन व खर्चाच्या मर्यादेत राहून प्रचलित शासन निर्णय / नियम / परिपत्रक / तरतुदीनुसार बजेट व कोषागार नियमावलीनुसार खर्च करण्याची कार्यवाही अंमलबाजावणी व नियंत्रण आयुक्त, महिला व बाल विकास, पुणे यांनी करावयाचे आहे. कोणत्याही परिस्थितीत कुठलाही शासन नियम / अधिकाराचा भंग होणार होणार नाही, याची दक्षता घेण्याची जबाबदारी आयुक्त, महिला व बाल विकास, पुणे यांची राहणार आहे.

०३. प्रस्तुत आदेश वाचा क्र.७ येथील वित्तीय अधिकार अधिनियम पुस्तिका, १९७८ मधील भाग-पहिला, उपविभाग-४ येथील नियम ११ अन्वये प्रशासनिक विभागास प्रदान करण्यात आलेल्या आलेल्या शक्तींचा वापर करून निर्गमित करण्यात येत आहे.

०४. तसेच सुरक्षा रक्षक पदांवरील नेमणूकींचा खर्च मागणी क्रमांक : २२३५-सामाजिक सुरक्षा व कल्याण, ०२-समाज कल्याण, ००१-संचालन व प्रशासन, (०१)(०१) महिला व बाल कल्याण संचालनालय (२२३५ २०७२) या लेखाशिर्षाखाली १३-कार्यालयीन खर्च या लेखाशिर्षातून करण्यात यावा.

०५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०१६११२३१०३६२९७७३० असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(स्मिता निवतकर)

उप सचिव, महाराष्ट्र शासन

प्रत,

१. आयुक्त, महिला व बाल विकास, पुणे

२. आयुक्त, एकात्मिक बाल विकास योजना, नवी मुंबई
३. महालेखापाल (लेखा व अनुज्ञेयता) (लेखा परिक्षा) १/२ मुंबई/ नागपूर.
४. सर्व जिल्हा महिला व बाल विकास अधिकारी / महिला व बाल विकास प्रकल्प अधिकारी
५. जिल्हा कोषागार अधिकारी, पुणे.
६. निवड नस्ती, का-७.